




د کلیوالي اقتصاد د پیاوړتیا
ملي پروگرام

د کلیو بیارغونې او پراختیا وزیر پوهنمل مجیب الرحمن کریمی د ۱۳۹۸ ل کال د وری په ۸ مه نېټه د دې وزارت د کلیوالي اقتصاد د پیاوړتیا ملي پروگرام اجرایوي رییس رحمت الله قریشي ته د پروگرام د بڼه تطبیق او د ۱۳۹۷ ل کال د بودجې د متوازن لگښت په مناسبت تحسین نامه ورکړه.



په دې گڼه کې:

- ◆ د کلیوالي اقتصاد د پیاوړتیا ملي پروگرام په دنده گمارل شویو نویو کارکوونکو ته د دفتري چارو په مناسبت څلور ورځني ورکشاپ ورکړل شو
- ◆ په پکتیا ولایت کې د کلیوالي اقتصاد د پیاوړتیا ملي پروگرام د فعالیتونو پیل
- ◆ مېرمن گل دښته، د خان بسانې پر لور
- ◆ په بدخشان ولایت کې د پروگرام پیل
- ◆ د کلیو بیارغونې او پراختیا وزارت د کلیوالي اقتصاد د پیاوړتیا ملي پروگرام گټه اخیستونکو د افغانستان د مېرمنو د سوداګرۍ او صنایعو له خونې AWCCI څخه د کار او سوداګرۍ رسمي سند ترلاسه کړ.
- ◆ د کلیو بیارغونې او پراختیا وزارت د نوي کابل بانک او پښتنې بانک سره هوکړه لیک لاسلیک کړ
- ◆ د کلیوالي بازار گډ نندارتون ترسره شو

د کلیو د بیارغونې او پراختیا وزارت د کلیوالي اقتصاد د پیاوړتیا ملي پروگرام:

د کلیوالي اقتصاد د پیاوړتیا ملي پروگرام - WEERDP د کلیو د بیارغونې او پراختیا وزارت له رهبرۍ لاندې په ۲۰۱۸ ز کال کې په دې موخه پر لار واچول شو، چې د هېواد په کلیوالي سیمو کې د ښځو اقتصادي او ټولنیز ژوند پیاوړی کړي. د پروگرام اتیا ۸۰٪ گټه اخیستونکي ښځې تشکیلوي. دا پروگرام به د سپما ګروپونو، تولیدي ګروپونو، د پور او سپما کلیوالي اتحادیو او د کوچنیو او منځنیو تشبثاتو له طریقه د کلیوالي اقتصاد کچه لوړه کړي او د هېواد په کلیوالي سیمو کې به زرگونه کلیوالو ته د کار زمینه برابره کړي.

د دې میاشتي غوره کارمنده



د دې میاشتنۍ گڼه کې د پروگرام غوره کارکوونکې اعلیٰ فرنوش فقیري ټاکل شوې ده، اعلیٰ فرنوش په لومړیو کې په بلخ ولایت کې د کلیوالي اقتصاد د پیاوړتیا ملي پروگرام د ولایتي اسان چارې او ورسته بیا د چاپیریال ساتنې په برخه کې کارمنده شوه. هغه د انگلیسي ادبیاتو په برخه کې لوړې زده کړې لري. اعلیٰ فرنوش د کلیوالي اقتصاد د پیاوړتیا ملي پروگرام سره له تېرو ۸ کالونو راهیسې کارمنده ده، د کلیوالي اقتصاد د پیاوړتیا له یو فعاله غړیو څخه گڼل کېږي، د پروگرام له خوا د پیژندنې په دې لړۍ کې نوموړی د دې میاشتي له غوره کارکوونکیو څخه وپېژندل شوه.

د پروگرام ټول منصوبین د اعلیٰ فرنوش له فعالیتونو او نیکو اخلاقو څخه خوښ دي او پخپله کاري برخه کې نوموړې ته د لارښوونو بریالو او خوښیو هیله لري.

د کلیوالي اقتصاد د پیاوړتیا ملي پروگرام په دنده ګمارل شویو نویو کارکوونکو ته د دفتری چارو په مناسبت څلور ورځني ورکشاپ ورکړل شو



او مقاصدو سره آشنا شول، د پروگرام د پلي کولو په تګلارې، کاري فرصتونو او د پروگرام پر وړاندې په شته ننگونو هم وپوهېدل، چې په ځانګړي توګه يې د ټولني د خوځښت او تحرک موضوعات په دې روزنيز ورکشاپ کې د پروگرام له چارواکو سره شریک او تر ارزونې لاندې ونيول.

د ټولنيزه کارکوونکو په توګه د نویو ګمارل شویو ښاغلیو/ آغلیو لپاره څلور ورځني روزنيز ورکشاپ د مقدماتي پوهاوی تر سرلیک لاندې د کلیو بیا رغونې او پراختیا وزارت د کلیوالي اقتصاد د پیاوړتیا ملي پروگرام له خوا په لار واچول شو.

د پروگرام له خوا چې په کابل، کاپیسا، بامیان او پنجشیر ولایتونو کې د ټولنيزو کارکوونکو په توګه نږدې ۳۰ نفره هېوادوال تازه په دنده ګمارل شوي وو په دې ورکشاپ کې يې ګډون درلود چې د کب د میاشتې له ۱۹ مې نېټې څخه تر ۲۳ مې نېټې پورې به روان وي.

په دې ورکشاپ کې ټولنيزو کارکوونکو ته په ټولنه کې د همغږۍ او انسجام د چارو په اړه مقدماتي پوهاوی ورکول کېږي، چې په ټوله کې د پروگرام د موخو او له پروگرام څخه د ګټه اخیستونو په معیارونو به خبرې اترې وشي. د ورکشاپ برخوال چې د کلیوالي اقتصاد د پیاوړتیا ملي پروگرام له موخو



په پکتیا ولایت کې د کلیوالي اقتصاد د پیاوړتیا ملي پروگرام د فعالیتونو پیل



چې د اقتصادي پراختیا په موخه به نږدې ۱۶۱ سپما ګروپونه جوړ او له دوی سره به نږدې ۱۰۳،۸۰۰ میلیونه افغانۍ بلا عوضه مرسته هم وکړي. چې له دې پیسو څخه به په مستقیم او غیر مستقیم ډول ۱۲۸۸۰ کلیوال ګټه پورته کړي.

د کلیو بیا رغونې او پراختیا وزارت د کلیوالي اقتصاد د پیاوړتیا ملي پروگرام د پکتیا ولایت په مرکز ګردیز کې رسماً پرانیستل شو، په دغه پرانیستونده کې د کلیو بیا رغونې او پراختیا رییس، د پکتیا ولایتي شورا رییس، د والي مرستیال، د دې ولایت د ښځو چارو رییسې او یو شمېر مدني فعالانو برخه اخیستې وه.

د کلیو بیا رغونې او پراختیا رییس ښاغلي فضل هادي عاصم په پکتیا ولایت کې د دې پروگرام د فعالیتونو د پیل څخه په مننې زیاته کړه چې په دې پروگرام سره به د پکتیا ولایت مېرمنې وکولای شي په ځان بساینې ته ورسېږي او دا پخپله په دې ولایت کې د لاسي صنعتونو د پراختیا څرګندونه کوي.

د یادونې وړ ده چې د کلیوالي اقتصاد د پیاوړتیا ملي پروگرام پخپل راتلونکي پنځه کلنې موده کې د پکتیا ولایت دوه ولسوالۍ (ګردیز او احمد آباد) تر خپل پوښښ لاندې راولي،





د هگيو د خرڅلاو له درکه مې ښه عايدات ترلاسه او څه موده وروسته مې په دې پيسو ۱۵ دانې فيل مرغان رانيول، همدا راز د مالدارۍ کاروبار چې له غوا او پسونو څخه عبارت دی؛ هم پيل کړ. په همدې ترتيب دا اوس پخپله کرونده هم کوم او په کرنيزه ځمکه هوره، پياز، رومي بانجان او د نورو موسمي سبزيجاتو کرنه کوم.

هغه شپږ ورځنی روزنيز ورکشاپ چې د کليوالي اقتصاد د پياوړتيا ملي پروگرام له خوا په لار اچول شوی وو، مور ته ډير زيات گټور تمام شو؛ چې د کليوالي اقتصاد د پياوړتيا ملي پروگرام لخوا مور ته په مرکزي دفتر کې په لار اچول شوی وو. ځکه چې په دې روزنې سره ما د کاروبار د پياوړتيا په برخه کې ډير څه زده کړل چې دا دې اوس يې پخپل کاروبار کې پلي کوم، زه پخپل کلي کې د کليوالي اقتصاد د پياوړتيا ملي پروگرام په راتگ او فعاليت هم ډيره خوښه شوې يم.

د کليو بيارغونې او پراختيا وزارت د کليوالي اقتصاد د پياوړتيا ملي پروگرام په ټول هېواد کې د کليوالي مېرمنو اقتصادي او ټولنيزې پرمختيا ته ژمن او په همدې موخه د هېواد د اوو زونونو له طريقه په هر ولايت کې لږ تر لږه په دوه ولسواليو کې فعاليت لري، چې د پنځه کالونو په ترڅ کې به د مېرمن گل دستې په څېر لکونه کليوالي مېرمنې د ځان بساینې پر لور حرکت وکړي.

مېرمن گل دسته چې د گل دستې د سپما گروپ غړې ده، د بلخ ولايت په دهدادي ولسوالۍ کې د توخته نوآباد د کلي اوسيدونکې ده، هغه په کال ۲۰۱۳ ز کې د دې گروپ غړيتوب ترلاسه او د ۳۰ افغانیو په اونيزه سپما سره يې وکولای شول؛ چې د غړو باور ترلاسه کړي. مېرمن گل دسته وايي په ۲۰۱۳ ز کې د افغانستان د کليوالي صنعتونو د پرمختيا ملي پروگرام يوه کارکوونکې چې آغلې مريم يوسفی نومېده زموږ کلي ته راغله، د کلي يو شمېر مېرمنې يې د ملک په کور کې را ټولې او د پروگرام په اړه يې ورته معلومات ورکړل. کله چې زه له پروگرام څخه خبره شوم په گروپ کې مې د غړيتوب لپاره ليوالتيا پيدا کړه، ترڅو وکولای شم ځان او کورنۍ ته يوه اندازه پيسې وسپموم.

د افغانستان د کليوالي صنعتونو د پرمختيا ملي پروگرام څخه دمخه به د کور په کارونو بوخته وم او د بچيانو د زده کړې لپاره به د لگښت په اړه له ستونزو سره مخ وم او تل به يې راسره انديښنه وه.

له کله راهيسې مې چې په سپما گروپ کې غړيتوب ترلاسه کړی، څو ځله مې له گروپ څخه پور اخيستی. په لومړي ځل چې کله ما له گروپ څخه د پور په توگه پيسې ترلاسه کړلې په هغو مې د هگيو ۲۰ چرگې رانيولې، چې د وخت په تيريدو او د نورو پورونو په ترلاسه کولو سره مې خپل کاروبار ته پراختيا ورکړله.

د کلیوالي اقتصاد د پیاوړتیا ملي پروگرام رسماً په بدخشان ولایت کې پر فعالیت پیل وکړ



له هغه وروسته ښاغلی عبدالوکیل احساس چې د کلیوالي اقتصاد د پیاوړتیا ملي پروگرام د شمال زون مسوول دی، د یاد پروگرام موخې په لنډه توګه د غونډې برخوالو ته بیان کړل او له ټولو ګډونوالو څخه یې غوښتنه وکړه چې د دې پروگرام په پلې کولو کې له نوموړي سره هر ډول مرستې وکړي. د کلیوالي اقتصاد د پیاوړتیا ملي پروگرام پخپل راتلونکې پنځه کلنه موده کې چې په «فیض آباد او داریم» ولسوالیو کې فعالیت کوي، د دې ولسوالیو په کلیوالي سیمو کې به ۱۶۲ سپما ګروپونه جوړ کړي چې له دوی سره به نږدې ۱۰۴ میلیونه بالاعوضه مرسته هم وکړي او په نتیجه کې به یې په مستقیم او غیر مستقیم ډول نږدې ۱۲۹۶۰ خلک له دې مرستو څخه ګټه پورته کړي.

د کلیو بیا رغونې او پراختیا وزارت د کلیوالي اقتصاد د پیاوړتیا ملي پروگرام د ولایتي مقام د استازي، د ولایتي شورا د رییس، د دولتي ادارو د رییسانو، په ملي او نړیواله کچه د خیریه موسسو د استازو او مدني فعالانو پر وړاندې په بدخشان ولایت کې رسماً پرانستل شو.

د بدخشان ولایت د ښځو چارو رییسې اغلې الینا غیاثي چې په دې غونډه کې یې ګډون درلود، په بدخشان ولایت کې یې د ښځو په اقتصادي او ټولنیز ژوند رڼا واچوله او ټینګار یې وکړ، چې له ښځو سره باید له اقتصادي او روحي پلوه مرسته وشي او د کلیوالي اقتصاد د پیاوړتیا ملي پروگرام په څېر نور پروگرامونه هم په دې ولایت کې پیل شي.

ښاغلی انجنیر حیات الله فرهنگ چې په بدخشان ولایت کې د کلیو بیا رغونې او پراختیا رییس دی، پروگرام ته یې د مبارکۍ ترڅنګ د دې ولایت له خلکو سره ژمنه وکړه چې دا پروگرام به په ټاکل شویو کلیوالي سیمو کې په سمه توګه پلي کوي.

د کلیو بیا رغونې او پراختیا وزارت د کلیوالي اقتصاد د پیاوړتیا ملي پروگرام ګټه اخیستونکو د افغانستان د مېرمنو د سوداګرۍ او صنایعو له خونې AWCCI څخه د کار او سوداګرۍ رسمي سند ترلاسه کړ.



د یادوني وړ ده چې راتلونکې اونۍ به د کلیوالي اقتصاد د پیاوړتیا ملي پروگرام WEERDP او د سوداګرۍ د خونې AWCCI ترمنځ یو هوکړه لیک (تفاهمنامه) لاسلیک او له مخې به یې د کلیوالي اقتصاد د پیاوړتیا ملي پروگرام ټولو ګټه اخیستونکو ته د کاروبار او سوداګرۍ رسمي سند وویشل شي.

د افغانستان د سوداګریو خونې د ښځو د ورځې د لمانځونې په مناسبت یو شمېر مېرمنو ته چې په هغو کې د کلیو بیا رغونې او پراختیا وزارت د کلیوالي اقتصاد د پیاوړتیا ملي پروگرام ګټه اخیستونکي او د صنایعو او سوداګریو د خونې ځینې ښځینه متشبثینې شاملې وې، د کار رسمي سند ورکړ.



دغه مراسم چې د حکومت د رسنیو او اطلاعاتو د مرکز د کنفرانسونو په تالار کې ترسره شول، د پترولیوم او معادن سرپرست وزیرې اغلې نرګس نېهان، د سوداګرۍ د وزارت معینه اغلې کامله صدیقي، د ښځو چارو وزارت د پالیسۍ او مسلکي چارو معینه اغلې سپوږمۍ وردګ، د صنایعو او سوداګرۍ خونې رییسې اغلې منیرېه وافق، په افغانستان کې د اروپایي اتحادیې سفیر ښاغلی پیري مایدون، د ښځو د حقوقو لپاره مدني فعالانو او نورو هېوادوالو سربېره لومړۍ مېرمنې اغلې رولا غنې ګډون کړی وو، چې په ترڅ کې یې د پلازمینې او د هېواد د ټولو ولایتونو د مېرمنو لاسي صنایعو ته د پېر او پلور زمینه هم برابره شوې وه.

د ۱۳۹۸ کال د راسیدو په مناسبت د نورو د لمانځلو سره سم د کابل په بابر بن کې د کلیوالي بازار نندارتون ترسره شو.



دغه گډ نندارتون د اطلاعاتو او کلتور وزارت په رهبري د کلیو بیا رغونې او پراختیا وزارت، د سوداګرۍ او صنایعو وزارت او د کسب لرونکو د اتحادیې په گډو ملګرتیاو سره د دوه ورځو لپاره جوړ شوی وو.

په دې نندارتون کې د هېواد د لرې پرتو سیمو څخه راغلیو بنځینه متشبثینو فعاله ونډه درلوده او په لاس جوړ شوي تولیدات یې د نندارچیانو له تود هرکلي سره مخ شول.



د کلیو بیا رغونې او پراختیا وزارت او نوي کابل بانک او پښتني بانک ترمنځ هوکړه لیکونه لاس لیک شول

د افغانستان اسلامي جمهوري دولت سره د نړيوال بانک د توافق پر بنسټ د کلیو بیا رغونې او پراختیا وزارت د کلیوالي اقتصاد د پیاوړتیا ملي پروگرام WEERDP د هغو سپما ګروپونو او د پور او سپما له کلیوالي اتحادیو سره چې په شرایطو برابر او بلوغ ته رسیدلي وي د مالي ملاتړ په توګه په کلیوالي سیمو کې د اقتصادي فعالیتونو د ترسره کولو په موخه یو اندازه پیسې د مقطعي پانګې (Seed Capital) تر سرلیک لاندې مرسته کوي.

د دې لپاره چې د مرستو لېږد په روښانه توګه او پرته له ځنډ ترسره شي، د پور او سپما هرې کلیوالي اتحادیې ته به د هېواد په کچه په فعاله سوداګریزو بانکونو کې حساب پرانستل شي او له دې لارې به د پروګرام ګټه اخیستونکو ته یادې پیسې ولیږل شي. چې د نړيوال بانک او د افغانستان بانک په گډو همغږیو سره د یادو سوداګریزو بانکو د ټاکنې پروسه لا دمخه له معیارونو او شرایطو سره سم د پروګرام لخوا ترسره شوې.

د یادونې وړ ده، چې نوی کابل بانک او پښتني سوداګریز بانک به په توافق شوې موده کې د کلیوالي اقتصاد د پیاوړتیا ملي پروګرام ګټه اخیستونکو ته د افغانستان په ۳۴ ولایتونو کې خپل بانکي خدمتونه په دې مناسبت وړاندې کړي.

د دې هوکړه لیک یا تفاهم نامې د لاسلیک موخه د پور او سپما ۵۰۰۰ کلیوالي اتحادیو ته د بانکي حسابونو پرانستل دي، چې په دې وسیله به نږدې ۳۶ میلیونه امریکایي ډالر د دوی بانکي حسابونو ته ولیږل شي. د هوکړه لیک په لاسلیک سره به په دې برخه کې د هېواد په ۲۷ ولایتونو کې نوی کابل بانک خپل خدمتونه وړاندې کوي او پاتې نورو ۷ ولایتونو کې به یاد خدمت د پښتني سوداګریز بانک لخوا ترسره شي.

له مور سره اړیکه:

نيله باغ سړک، دارالامان واټ، کابل—افغانستان

www.weerdp-mrrd.gov.af

www.facebook.com/weerdpofficial

@officialweerdp

abdulwafi.nayebzai@mrrd.gov.af

+93 707 655 650

